

சாராம்சம்: இனிய குழந்தைகளே, நீங்கள் விவேகிகள் ஆகிவிட்டீர்கள், எனவே ஒரு வருமானத்தைச் சம்பாதிப்பதில் நீங்கள் பெருமளவு ஆர்வத்தைக் கொண்டிருக்க வேண்டும். வேலை செய்கின்றபோதும், நீங்கள் தந்தையை நினைவுசெய்வதற்கு நேரத்தை ஒதுக்குங்கள், அப்பொழுது தொடர்ந்தும் ஒரு வருமானத்தைச் சம்பாதிப்பீர்கள்.

கேள்வி: குழந்தைகளாகிய நீங்கள் முன்னர் பெற்றிராத, எந்த ஸ்ரீமத்தை இப்பொழுது பெறுகின்றீர்கள்?

பதில்: இந்நேரத்தில் தந்தை உங்களுக்குக் கொடுக்கும் ஸ்ரீமத்: இனிய குழந்தைகளே, அதிகாலையில் விழித்தெழுந்து, தந்தையின் நினைவில் அமருங்கள், அப்பொழுதே உங்களால் உங்களுடைய முழு ஆஸ்தியையும் கோர முடியும். 2) வீட்டில் வாழும்பொழுதும், தாமரை போன்று இருங்கள். வேறு எந்த ஆன்மீக ஒன்றுகூடல்களிலும், நீங்கள் இவ்வாறான ஸ்ரீமத்தைப் பெற முடியாது. அந்த ஆன்மீக ஒன்றுகூடல்களில் தந்தையையும், ஆஸ்தியையும் பற்றிய கேள்வியே கிடையாது.

பாடல்: நீங்களே தாயும், நீங்களே தந்தையும்!

ஓம் சாந்தி. பல ஆன்மீக ஒன்றுகூடல்கள் முக்கியமாகப் பாரதத்திலும், பொதுவாக முழு உலகிலும் இருக்கின்றன. தாங்கள் ஓர் ஆஸ்தியைக் கோருகின்றோம் என்ற எண்ணம் அவ்வாறு எந்த ஆன்மீக ஒன்றுகூடல்களிலோ அல்லது ஆலயங்களிலோ அல்லது தேவாலயங்கள் போன்றவற்றிலோ உள்ள மக்களின் புத்தியில் இருப்பதில்லை. குழந்தைகளாகிய நீங்கள் இங்கே அமர்ந்திருக்கின்றீர்கள். அனைத்து நிலையங்களிலும் குழந்தைகள் தாங்கள் தங்களுடைய தந்தையிடமிருந்து சந்தோஷ பூமி எனும் ஆஸ்தியைக் கோருகிறார்கள் என்ற எண்ணத்துடன் தங்கள் எல்லையற்ற தந்தையின் நினைவில் அமர்ந்துள்ளனர். அவர்கள் வேறு எந்த ஆன்மீக ஒன்றுகூடலிலோ அல்லது தேவாலயம் போன்றவற்றிலோ இந்த நம்பிக்கையைக் கொண்டிருப்பதில்லை; அது குழந்தைகளாகிய உங்கள் புத்தியில் உள்ளது. நீங்கள் எல்லையற்ற தந்தையின் நினைவில் அமர்ந்திருக்கின்றீர்கள் என்பது குழந்தைகளாகிய உங்களுக்குத் தெரியும். நீங்கள் புதிய உலகமாகிய சுவர்க்கம் எனும் உங்களின் ஆஸ்தியைக் கோருகின்றீர்கள். ஒரேயொரு தந்தையிடமிருந்தே குழந்தைகள் அனைவரும் ஆஸ்தியைப் பெறுகின்றார்கள். பல குழந்தைகள் இருக்கின்றார்கள், இந்த எண்ணிக்கை தொடர்ந்தும் அதிகரிக்கின்றது. அதிகாலை வேளையில் விழித்தெழுந்து, தந்தையை நினைவுசெய்யுங்கள் எனும் ஸ்ரீமத்தை நீங்கள் அனைவரும் பெறுகின்றீர்கள். நாங்கள் இந்த ஆஸ்தியை பாபாவிடமிருந்து பெறப் போகின்றோம். நாங்கள் அந்தத் தந்தைக்கு உரியவர்கள். ஆத்மா இப்பொழுது தந்தையிடமிருந்து அறிமுகத்தைப் பெற்றுள்ளார். என்னை நினைவுசெய்யுங்கள், வீட்டில் வாழும்பொழுதே, தாமரை போன்று தூய்மையாக இருங்கள் என்ற வழிகாட்டலைத் தந்தை உங்களுக்குக் கொடுக்கின்றார். அனைவரும் இங்கே வந்து தங்கியிருக்கலாம் என்றில்லை. நீங்கள் கற்பதற்காகப் பாடசாலைக்குச் சென்று பின்னர் வீட்டுக்குத் திரும்புகின்றீர்கள். ஒவ்வொரு குழந்தையும் தங்கள் ஆசிரியரிடமிருந்து ஆஸ்தியைப் பெற முடியும், இங்கும் அதேபோன்றதாகும். நீங்கள் ஒவ்வொரு நாளும் கற்றுவிட்டுப் பின்னர் திரும்பிச் சென்று, வேலை போன்றவற்றுக்குச் செல்கின்றீர்கள். நீங்கள் வீட்டில் வாழ்கின்றீர்கள், அத்துடன் மாணவர்களாகவும் இருக்கின்றீர்கள். வீட்டில் வாழும்பொழுதே நீங்கள் தாமரை போன்று தூய்மையாக இருங்கள். எந்தச் சந்நியாசிகளும் இதைக் கூறுவதில்லை. நீங்கள் இங்கே நடைமுறைநீதியில் இருக்கின்றீர்கள். இல்லறங்களில் வாழும்பொழுதே நீங்கள் தூய்மையாகுகின்றீர்கள். வேறு எவரும் தூய்மையாகி, பரமாத்மா பரமதந்தையை நினைவுசெய்வதில்லை. அவர்கள் கீதையைச் செவிமடுத்து, அதைக் கற்றபொழுதிலும், அவரை நினைவுசெய்வதில்லை. அவர்கள் சொல்வதற்கும், அவர்கள் செய்வதற்கும் இடையில் வேறுபாடுள்ளது. எங்கள் தந்தை ஞானம் நிறைந்தவர் என்பதை நீங்கள் அறிவீர்கள். அவரிடம் முழு நாடகச் சக்கரம் பற்றிய ஞானம் இருக்கின்றது. நாங்களும் இப்பொழுது இந்த ஞானத்தைப் பெறுகின்றோம். இந்தச் சக்கரமும் மிகவும் நல்லது. இது அதி மங்களகரமான சங்கமயுகமாக இருப்பதால் உங்களுடைய இந்தப் பிறப்பும் அதிமேன்மையான ஒன்றாகும். மேலதிக மாதம் உள்ளது, இல்லையா? நாங்கள் உண்மையில் தந்தையால் அதிமேன்மையானவர்கள் ஆக்கப்படுகின்றோம் என்பதைக் குழந்தைகளாகிய நீங்கள் அறிவீர்கள். நாங்கள் மீண்டும் ஒருமுறை அதியுயர்ந்த மரியாதைக் கோட்பாடுகளைப் பின்பற்றுகின்ற, அதிமேன்மையானவர்கள் ஆகுகின்றோம். நாங்கள் மீண்டும் ஒருமுறை 84 பிறவிகளின் சக்கரத்தைச் சுற்றி வருகின்றோம். நீங்கள் இந்த ஞானத்தைப் புத்தியில் கொண்டுள்ளீர்கள். இது வேறெந்த ஆன்மீக ஒன்றுகூடல்களிலும் விளங்கப்படுத்தப்படுவதில்லை. நீங்கள் இவ்வாறு ஆகவேண்டும் எனப் புரிந்துகொள்கின்றீர்கள். ஒரேயொரு தந்தையால் மாத்திரமே உங்களை இவ்வாறு ஆக்கமுடியும். நீங்கள் இலக்ஷ்மி, நாராயணனின் படத்தை மிக நன்றாக விளங்கப்படுத்த முடியும். பிரம்மாவின் மூலம் யோகசக்தியினால் அவர்கள் உண்மையில் அந்த அந்தஸ்தை அடைந்தார்கள். நீங்கள் உங்கள் புத்தியில் இதை வெளிப்படுமாறு செய்ய வேண்டும். பிரம்மா, சரஸ்வதியினதும், இலக்ஷ்மி, நாராயணனினதும் இரண்டு ரூபங்களும் காட்டப்பட்டுள்ளன. பிரம்மா, சரஸ்வதியுடன் பிரஜைகளும், காட்டப்பட வேண்டும். ஒவ்வொரு விடயத்தையும் பற்றியும் மிக நன்றாகச் சிந்தியுங்கள். தந்தை கூறுகின்றார்: என்னை நினைவுசெய்யுங்கள். அவர் பிரம்மாவுக்கும் கூறுகின்றார்: என்னை நினைவுசெய்யுங்கள், நீங்கள் இவ்வாறு ஆகுவீர்கள். அவர் பிரம்மாவின் வாய்வழித்தோன்றல்கள் அனைவருக்கும் கூறுகின்றார்: என்னை நினைவுசெய்யுங்கள். நீங்கள் எவ்வாறு அவரை நினைவுசெய்ய வேண்டுமென்பது உங்கள் புத்தியில் உள்ளது. படங்களும் உங்களின் முன்னால் உள்ளன. அவற்றைப் பயன்படுத்தி இதை விளங்கப்படுத்துவது மிக இலகுவானது. தந்தையின் அறிமுகத்தைக் கொடுங்கள். கண்காட்சிகளிலும் இந்தப் படங்களை விளங்கப்படுத்துங்கள். அவர் உண்மையிலேயே அனைவரதும்

எல்லையற்ற தந்தை என்ற நம்பிக்கை உங்களுக்கு உள்ளது. இதற்கேற்ப நாங்கள் எல்லையற்ற ஆஸ்தியைப் பெற வேண்டும். அசரீரியான ஆத்மாக்களாகிய நாங்கள் சகோதரர்கள். நாங்கள் சரீர்தாரிகளாகும்பொழுது, சகோதர, சகோதரிகள் ஆகுகின்றோம். அப்பொழுதே, நாங்கள் கற்க முடியும். பிரம்மாவின் குழந்தைகளே சகோதர, சகோதரிகள் ஆகுபவர்கள். நீங்கள் தந்தையிடமிருந்து ஓர் ஆஸ்தியைப் பெறுகின்றீர்கள். இதை உங்கள் புத்தியில் பதிய வைப்பீர்கள். இதை எவருக்கும் விளங்கப்படுத்துங்கள். முதலில் தந்தையின் அறிமுகத்தைக் கொடுங்கள். நாங்கள் சகோதரத்துவம் உடையவர்கள். நீங்கள் சர்வவியாபகம் பற்றிப் பேசும்பொழுது, அது தந்தைத்துவம் ஆகுகின்றது. எவ்வாறு ஒரு தந்தைத்துவம் ஓர் ஆஸ்தியைப் பெறமுடியும்? அனைவரும் தந்தை எனக் கூறுவதன் மூலம் நீங்கள் வீழ்வதுடன், ஆஸ்தியையும் பெற முடியாதுள்ளது. இதுவே சகோதரத்துவம் என இப்பொழுது புரிந்துகொள்வதனால், நீங்கள் ஆஸ்தியைப் பெறுகின்றீர்கள். நீங்கள் இதை மிக நன்றாக விளங்கப்படுத்தும்பொழுது, மக்களின் புத்தியிலுள்ள எட்டு விசேட தேவர்களைப் பற்றிய கருத்துக்கள் அனைத்தும் அகற்றப்படும். அவர்களுக்கு இரண்டு தந்தையர் உள்ளார்கள் என அவர்களிடம் கூறுங்கள்: ஒருவர் அனைவரும் சற்கதியைப் பெறுகின்ற ஆன்மீகத் தந்தையாவார். அவர் மாத்திரமே அமைதி, சந்தோஷம் என்ற ஆஸ்தியைக் கொடுக்கின்றார், அதனால் அனைவரும் சந்தோஷம் அடைகின்றனர். அவரே சுவர்க்கத்தை உருவாக்குகின்ற, தந்தையான சுவர்க்கக் கடவுள் என அழைக்கப்படுகின்றார். முதலில் தந்தையின் ஆதிக்கம் அவர்களது புத்தியில் இருக்கட்டும். அவர் ஆத்மாக்களின் எல்லையற்ற தந்தையாவார். அவரே தூய்மையாக்குபவர் என அழைக்கப்படுகின்றார். ஆத்மாக்களாகிய நீங்கள் அனைவரும் பரமாத்மா பரமதந்தையின் குழந்தைகள். இந்த நம்பிக்கையை உறுதியாக்குங்கள். முதலில் இந்தப் பிரதான விடயங்களை அவர்களது புத்தியில் நிலைக்கச் செய்யுங்கள். அவர்கள் இதைப் புரிந்து கொள்கின்றபொழுது மாத்திரமே அவர்களின் சந்தோஷப் பாதரசம் உயர்வதுடன், “நாங்கள் நிச்சயமாகத் தந்தையை நினைவுசெய்வோம், தந்தையை நினைவு செய்வதனால் நாங்கள் உலக அபிபதிக்களாகுவோம் என்ற நம்பிக்கையைக் கொண்டிருக்கின்றோம்” என அவர்களால் பின்னர் கூறமுடியும். அவர்கள் இந்தச் சந்தோஷத்தைப் பெருமளவு கொண்டிருப்பார்கள். விவேகமானவர்களும், புத்தியில் முழுமையான நம்பிக்கையைக் கொண்டவர்களும் கூறுவார்கள்: “முதலில் நாங்கள் தாதாவில் பிரவேசிக்கின்ற, எல்லையற்ற தந்தையைச் சந்திப்போம்.” சிவபாபாவால் பிரம்மபாபாவின் மூலம் மாத்திரமே எங்களுடன் பேச முடியும். ஆத்மாக்களாகிய நீங்கள் அவரை இன்னமும் சந்திக்கவில்லையெனில், எவ்வாறு நீங்கள் அவரை நினைவுசெய்ய முடியும்? குழந்தைகள் தத்தெடுக்கப்படுகின்றபொழுதே அவர்களால் அவரை நினைவுசெய்ய முடியும். நீங்கள் தத்தெடுக்கப்படவில்லை எனில், எவ்வாறு நீங்கள் அவரை நினைவு செய்வீர்கள்? முதலில் அவருக்கு உரியவர்கள் ஆகுகள். நீங்கள் அவ்வாறான தந்தையை உடனடியாகச் சந்திக்க வேண்டும். தந்தை வினவுவார்: நீங்கள் உங்களை ஆத்மாக்களாகக் கருதுகின்றீர்களா? நான் ஆத்மாக்களாகிய உங்களின் தந்தையாவேன். சிவபாபா உங்களுடன் பேசுகின்றார். ஆத்மாவாகிய என்னுடைய தந்தையே உங்களுடைய தந்தையுமாவார். உண்மையில் ஆத்மாக்கள் அனைவரினதும் தந்தை ஒரேயொருவரே என்ற நம்பிக்கையை நீங்கள் கொண்டிருக்கின்றீர்களா என அவர் உங்களை வினவுகின்றார். அவர் உங்களுக்கு ஓர் ஆஸ்தியைக் கொடுப்பார். நீங்களும் தூய்மையாக வேண்டும். அவரை நினைவுசெய்வதற்கு நீங்கள் ஏனைய அனைத்தையும் மறக்க வேண்டும். ஆத்மாக்களாகிய நீங்கள் வீட்டிலிருந்து சரீரமற்றவர்களாகவே வந்தீர்கள்; உங்களுக்குச் சரீரமோ அல்லது சரீர உறவினர்களோ இருக்கவில்லை. ஓர் ஆத்மா சரீரத்தினுள் பிரவேசித்து வளர்ச்சியடைந்த பின்னரே, அவருக்கு “இவர் உங்களுடைய தந்தை, இவர் இன்னார், இன்னார்” என்று எதனையேனும் விளங்கப்படுத்தப்படுத்த முடியும். ஆத்மா அனைத்து உறவுமுறைகளிலிருந்தும் பற்றற்று உள்ளார். ஓர் ஆத்மா சரீரத்தை விட்டுச் செல்கின்றபொழுது, கூறப்படுகின்றது: நீங்கள் மரணிக்கின்றபொழுது, உலகமே உங்களுக்கு மரணிக்கின்றது. இன்னொரு சரீரத்தை எடுக்கும் வரைக்கும் ஆத்மா பந்தனத்திலிருந்து விடுபடுகின்றார். ஓர் ஆத்மா ஒரு தாயின் கர்ப்பத்தில் பிரவேசித்துப் பின்னர் பிறப்பெடுப்பார். ஆத்மா விவேகியாகும்பொழுது மாத்திரமே, உறவுமுறைகள் என்ற கேள்வி எழுகின்றது. குழந்தைகளாகிய நீங்கள் இங்கேயும் இதை விளங்கப்படுத்த வேண்டும். வாழும்பொழுது அனைத்தையும் மறந்துவிடுங்கள். ஒரேயொரு தந்தையை நினைவுசெய்வதே கலப்படமற்ற நினைவு என்று அழைக்கப்படுகின்றது. இதுவே யோகம் என்று அழைக்கப்படுகின்றது. இங்கேயுள்ள மனிதர்கள் ஏனைய பலரை நினைவுசெய்கின்றார்கள். நீங்கள் கலப்படமற்ற நினைவைக் கொண்டிருக்கின்றீர்கள். அந்தச் சரீர உறவுகளெல்லாம் அழியப் போகின்றன என்றும், எங்களுடைய உறவுமுறை ஒரேயொரு தந்தையுடன் மாத்திரம் உள்ளது எனவும் ஆத்மா அறிவார். நீங்கள் தந்தையை எந்தளவிற்கு அதிகமாக நினைவுசெய்கின்றீர்களோ, அந்தளவிற்கு அதிகமாக உங்கள் பாவங்கள் அழிக்கப்படும். உங்களுடைய நண்பர்களையும், உறவினர்களையும் நினைவுசெய்வதனால் நீங்கள் பாவம் செய்கின்றீர்கள் என்றில்லை; இல்லை. தவறான செயல்கள் செய்கின்றபொழுதே, பாவங்கள் செய்யப்படுகின்றன. ஏனையோரை நினைவுசெய்வதனால், நீங்கள் பாவத்தைச் சேர்த்துக் கொள்வதில்லை, ஆனால் நேரம் நிச்சயமாக வீணாக்கப்படுகின்றது. ஒரேயொரு தந்தையை நினைவுசெய்வதனால் உங்கள் பாவங்கள் அழிக்கப்படுகின்றன. இதுவே உங்களது பாவங்களை அழிப்பதற்கான வழிமுறையாகும். எவ்வாறாயினும் நீங்கள் உங்களது நண்பர்கள், உறவினர்கள் போன்றோரை நினைவுசெய்கின்றீர்கள். சரீரத்தின் ஜீவனோபாயத்திற்காக உங்கள் வியாபாரத்தையும், ஏனைய அனைத்தையும் செய்யுங்கள், ஆனால், உங்களுக்கு நேரம் கிடைக்கும் பொழுதெல்லாம் தொடர்ந்தும் தந்தையை நினைவுசெய்யுங்கள், கலப்படம் அகற்றப்படும். இதுவே பிரதான விடயமாகும். எவ்வாறு தூய்மையற்றவர்களிலிருந்து தூய்மையானவராகுவது என்பது பற்றி உள்ளார்ச் சிந்தியுங்கள். நீங்கள் தந்தையை நினைவுசெய்ய

வேண்டும். நீங்கள் வீட்டில் உங்கள் குடும்பத்துடன் வாழ வேண்டும். சந்நியாசிகள் தங்களுடைய சரீரங்களை நீங்கிப் பின்னர் இல்லறத்தவர்களுக்குப் பிறக்கின்றனர். அவர்கள் பிறவிபிறவியாகத் தாய்மையாகுகின்றார்கள் என்றில்லை. விகாரமற்ற உலகம் இப்பொழுது இருப்பதில்லை. இது விகாரமான உலகமாகும். எவருமே இதிலிருந்து விடுபட முடியாது. விகாரமான உலகில் வசிக்கின்றமையால், நிச்சயமாக ஏதோவொரு பலவீனம் இருக்கின்றது. எவ்வாறாயினும் இரு உலகங்களே இருக்கின்றன: ஒன்று விகாரமற்றது, மற்றையது விகாரமானது. தேவர்கள் தூய உலகிலேயே வசிக்கின்றனர். இது விளங்கப்படுத்துவதற்கு மிக இலகுவாக இருக்க வேண்டும். இந்தத் தாய்மையற்ற உலகம் இப்பொழுது அழியப் போகின்றது. விநாசம் இடம்பெறும் முன்னர் எல்லையற்ற தந்தையிடமிருந்து உங்களின் ஆஸ்தியைக் கோருங்கள். பாபா கூறுகின்றார்: சரீர உறவுகள் அனைத்தையும் துறந்து, நீங்கள் ஓர் ஆத்மா என்ற நம்பிக்கையைக் கொண்டிருந்து, தந்தையை நினைவுசெய்யுங்கள், நீங்கள் தாய்மையாகுவீர்கள். தந்தை கூறுகின்றார்: நீங்கள் என்னைத் தாய்மையாக்குபவர் என அழைக்கின்றீர்கள். கங்கையில் மூழ்கி எழுகின்ற பலர் இருக்கின்றனர். அதனைச் செய்வதனால் நீங்கள் தாய்மையாகுவீர்கள் என்றில்லை. நீங்கள் கண்காட்சிகளில் மிக நன்றாக விளங்கப்படுத்த வேண்டும். மக்களின் தந்தையான, பிரஜாபிதா இங்கேயே இருக்க வேண்டும். கீழே பிரம்மாவும், பிரம்மகுமாரர்களும், குமாரிகளும் தபஸ்யா செய்வதாகக் காட்டப்பட்டுள்ளது. நீங்கள் இந்த விடயத்தை மிக நன்றாக விளங்கப்படுத்த வேண்டும். நீங்கள் உங்கள் இதயத்திலிருந்து விளங்கப்படுத்த வேண்டும். எவ்வாறாயினும் மேலோட்டமாக அதிகளவு ஞானத்தைக் கொடுப்பதனால், நீங்கள் பெயரை அவதூறு செய்வீர்கள். நீங்கள் எது பற்றியாவது குழப்பமடைவதைக் கண்டால், இன்னொரு சகோதரியை அனுப்பும்வரை அவர்களைக் காத்திருக்குமாறு கூறுங்கள். சிலர் மற்றவர்களிலும் பார்க்க திறமைசாலிகளாவர். அனைவரும் வாதம் செய்யாமல் விளங்கப்படுத்துகின்றார்களா என நிச்சயப்படுத்துவதற்கு கண்காட்சிகளிலும், விழாக்களிலும் மேற்பார்வை செய்யப்பட வேண்டும். அனைவரையும் அறிந்த ஒருவர் வாசலில் இருக்க வேண்டும், ஏனெனில் பலவிதமான வித்தியாசமான மக்கள் வருகின்றார்கள். நீங்கள் பிரபல்யமான மக்களுக்கு நிச்சயமாக மரியாதை கொடுக்க வேண்டும். நிச்சயமாகச் சில வேறுபாடுகள் இருக்கும். மற்றவர்களிலும் பார்க்க இவருக்கு அதிகளவு அன்பு காட்டப்படுகின்றது என்றும், பாகுபாடு உள்ளது என்றும் நீங்கள் உணரக்கூடாது. இது பாகுபாடு காட்டுதல் என்று அழைக்கப்படுவதில்லை. முக்கிய பிரமுகர்களுக்கு இங்கே அதிகளவு உபசாரம் கொடுக்கப்படுகின்றது எனச் சிலர் உணர்கிறார்கள். சேவை செய்பவர்களுக்கு நிச்சயமாக அந்த உபசாரம் கொடுக்கப்பட வேண்டும். ஒருவர் ஒரு கட்டடத்தைக் கட்டிக் கொடுத்திருந்தால், அவர் நிச்சயமாகக் கவனிக்கப்பட்டு, உபசாரம் செய்யப்பட வேண்டும். கட்டடங்கள் உங்களுக்காகவே கட்டப்படுகின்றன. முயற்சி செய்து அரசர்களாகியவர்களைப் பிரஜைகள் இயல்பாகவே கவனித்துக் கொள்வார்கள். உயர்ந்த அந்தஸ்துள்ளவர்களுக்குத் தாழ்ந்த அந்தஸ்தில் உள்ளவர்களிலும் பார்க்க நிச்சயமாக அதிகளவு உபசாரம் செய்யப்படும். உலகிலுள்ள ஆத்மாக்கள் அனைவரும் எல்லையற்ற தந்தையின் குழந்தைகளாவர். எவ்வாறாயினும் அவர் பாரதத்திலேயே பிறப்பெடுத்துள்ளார். முதலில் மேன்மையானவர்களாக இருந்த பாரத மக்கள் இப்பொழுது சீரழிந்தவர்கள் ஆகிவிட்டார்கள். தந்தை கூறுகின்றார்: நான் உங்களுக்குக் கற்பிக்க வந்துள்ளேன். நான் பாரதத்திலேயே வருகின்றேன், அனைவருமே நன்மையடைகின்றனர். “முக்கியமாகவும், பொதுவாகவும்” என்ற வார்த்தைகள் உள்ளன. பாரதம் இப்பொழுது நரகமாகும், அது சுவர்க்கமாக வேண்டும். எனவே அவர் பாரதத்திற்கு வருவார், இல்லையா? வேறு எங்காவது சென்று, அவர் என்ன செய்வார்? பாப்பரசரால் அந்த இராச்சியம் கோரப்பட்டபோது எவ்வாறு வெளிநாடுகளில் பெரிய தேவாலயங்களைக் கட்டினார்களோ, அதேபோன்று பாரதத்திலேயே பக்திமார்க்கத்திலுள்ள மக்கள் முதலில் சோமநாதருக்கு மிக அழகான ஆலயத்தைக் கட்டினார்கள். தேவாலயங்கள் அனைத்தும் ஒரேமாதிரியானவையல்ல; நிச்சயமாக அவையும் வரிசைக்கிரமமானவை. சோமநாதர் ஆலயம் வைரங்களாலும், இரத்தினங்களாலும் நிறைந்திருந்தது. முஸ்லீம்கள் அவற்றைக் கொள்ளையிட்டு, அனைத்தையும் எடுத்துச் சென்றார்கள். நீங்கள் அதிசெல்வந்தர்களாக இருந்தீர்கள். ஒரு தேவாலயத்திலிருந்து நீங்கள் எதைக் கொள்ளையடிப்பீர்கள்? மக்கள் பணத்தின் பின்னால் ஓடுகின்றனர்! கஜனி முகமது அதிகளவை எடுத்துச் சென்றார். பின்னர் பிரித்தானியர்கள் வந்தார்கள். அவர்கள் தொடர்ந்தும் வெளிநாட்டுக்குச் செல்வத்தை அனுப்பியதுடன், அதிகளவை எடுத்தும் சென்றார்கள். நீங்கள் இப்பொழுது அதைத் திரும்பப் பெறுகின்றீர்கள். அவர்கள் பில்லியன்கணக்கான ரூபாய்களைக் கொடுக்கின்றனர். நீங்கள் தேவையான நேரத்தில் இவை அனைத்தையும் பெறுகின்றீர்கள். நீங்கள் உங்களது கணக்கைத் திரும்பப் பெறாவிடின், தேவையான நேரத்தில் எவ்வாறு உங்களால் தொடர முடியும்? எவ்வாறு இந்த நாடகம் உருவாக்கப்பட்டுள்ளது எனத் தந்தை உங்களுக்கு விளங்கப்படுத்துகின்றார். இந்தக் கொடுக்கல், வாங்கல் கணக்கைப் பாருங்கள். ஆயினும் குழந்தைகளாகிய நீங்கள் இப்பொழுது சுவர்க்கத்தின் அதிபதிகளாக வேண்டும். எவ்வாறு உலக வரலாறும் புவியியலும் சக்கரத்தில் சுற்றி வருகின்றது எனப் பாருங்கள் இதுவும் குழந்தைகளாகிய உங்களுக்கு விளங்கப்படுத்தப்பட்டுள்ளது. பின்னர் உங்களுக்குக் கூறப்பட்டுள்ளது: குழந்தைகளே, “மன்மனாபவ!” இவை அனைத்தும் மறுபடியும் இடம்பெறும். சதோவிலிருந்து அனைத்தும் தமோபிரதான் ஆகும். பகலிலே நீங்கள் வேலை போன்றவற்றைச் செய்யவேண்டும். எனவே அந்த நேரத்தை விடுத்து, உங்களுக்கு நேரம் கிடைக்கும்பொழுதெல்லாம் என்னை நினைவுசெய்யுங்கள். சிலசமயங்களில் உங்களுக்கு வேலை செய்யும்பொழுதும் நேரமுள்ளது. சிலருடைய வேலை காகிதத்தில் கையெழுத்திட வேண்டியதே, அவர்களின் வேலை அத்தகையது, அவ்வளவுதான்! பலர் அதிகளவில் ஓய்வாகவே இருக்கின்றார்கள். பின்னர் இரவும் உங்களுக்குச் சொந்தமானதாகும். பகல் நேரத்தில் உங்கள் சரீரத்தின்

ஜீவனோபாயத்திற்காக நீங்கள் சம்பாதிக்கின்றீர்கள். எனவே இரவில் இந்த வருமானத்தைச் சம்பாதிப்பீர்கள். இது உங்களின் எதிர்கால 21 பிறவிகளுக்கானதாகும். ஒரு விநாடி, அரை விநாடி என்று கூறப்பட்டுள்ளது. இயன்றளவிற்குத் தந்தையின் நினைவில் நிலைத்திருங்கள், நீங்கள் மகத்தான வருமானத்தைச் சம்பாதிப்பீர்கள். விவேகிகள் தாங்கள் உண்மையில் பெருமளவு சம்பாதிக்க முடியும் எனப் புரிந்துகொள்வார்கள். சிலர் அவர்களது அட்டவணையில் எழுதுகின்றார்கள், நான் பாபாவை இவ்வளவு நேரம் நினைவுசெய்தேன். அறியாமைப் பாதையிலும் சிலர் தங்களுடைய நாளாந்த அட்டவணையை எழுதுகின்றார்கள். நீங்கள் உங்கள் அட்டவணையை எழுதினால் உங்களால் அந்தக் கவனத்தைப் பேண முடியும். உங்களுடைய நேரம் வீணாக்கப்படவில்லையா அல்லது நீங்கள் எந்தப் பாவச்செயலையும் செய்யவில்லையா எனச் சோதித்துப் பாருங்கள். அச்சா

இனிமையிலும் இனிமையான அன்புக்குரிய எப்போதோ தொலைந்து இப்போது கண்டுபிடிக்கப்பட்டிருக்கும் குழந்தைகளுக்கு உங்கள் தந்தை தாயாக இருக்கும் பாப்தாதாவின் அன்பும் நினைவுகளும் காலை வந்தனங்களும் ஆன்மீகத் தந்தை ஆன்மீகக் குழந்தைகளுக்கு நமஸ்தே சொல்கிறார்.

தாரணைக்கான சாராம்சம்:

1. பிரிவுபட்ட உணர்வுகளை முடித்து, அனைவருக்கும் மரியாதை கொடுங்கள். உங்களிடம் வருகின்றவர்களுக்கு உங்களின் இதயத்திலிருந்து விளங்கப்படுத்துங்கள். ஒரு வருமானத்தைச் சம்பாதிப்பதில் மும்முரமாக இருங்கள்.
2. வாழும்பொழுதே, ஏனைய அனைத்தையும் மறந்து, ஒரேயொரு தந்தையை நினைவுசெய்யுங்கள். உங்கள் சரீரத்தின் ஜீவனோபாயத்திற்காகச் செயல்களைச் செய்யுங்கள். அத்துடன், விவேகிகளாகி, ஓர் அழிவற்ற வருமானத்தைச் சம்பாதிப்பீர்கள். நினைவு அட்டவணையை வைத்திருங்கள்.

ஆசீர்வாதம்: உங்கள் சக்திமிக்க மனோபாவத்தின் மூலம் தூய்மையற்ற குழலை மாற்றுகின்ற, ஒரு மாஸ்டர் தூய்மையாக்குபவர் ஆவீர்களாக. குழல் எவ்வாறிருந்தாலும் பரவாயில்லை, உங்கள் சொந்த சக்திமிக்க மனோபாவத்தினால் அதை மாற்ற முடியும். குழல் விகாரங்கள் நிறைந்ததாக இருந்தாலும், உங்கள் சொந்த மனோபாவம் விகாரமற்று இருக்கட்டும். தூய்மையற்றதைத் தூய்மையாக்கப் போகின்றவர்கள் எத் தூய்மையற்ற குழலினாலும் ஆதிக்கம் செலுத்தப்பட முடியாது. ஒரு மாஸ்டர் தூய்மையாக்குபவராக ஆகி, உங்கள் சக்திவாய்ந்த மனோபாவம் மூலம் எந்தத் தூய்மையற்ற அல்லது பலவீனமான குழலையும் முடித்து விடுங்கள். இவ்விடயங்களைப் பற்றிப் பேசாமலேயே ஒரு குழலை உருவாக்குங்கள். பலவீனமான அல்லது தூய்மையற்ற குழலைப் பற்றிப் பேசுவதும் ஒரு பாவமாகும்.

சுலோகம்: இப்பொழுது, கடவுளின் அறிமுகம் எனும் விதையை விதையுங்கள், அப்பொழுது வெளிப்பாடு இடம்பெறும்.

ஓம் சாந்தி